

EASTERN UNIVERSITY, SRI LANKA
FACULTY OF COMMERCE AND MANAGEMENT
FIRST EXAMINATION IN DIPLOMA IN BUSINESS ADMINISTRATION – 1999/2000
NOV. (2003)
DIPLOMA PROGRAMME - EXTERNAL
DBA 1063 FINANCIAL ACCOUNTING

சகல வினாக்களுக்கும் விடையளிக்குக.

கணித்தல் பொறி அனுமதிக்கப்பட்டுள்ளது.

நேரம் : 03 மணித்தியாலங்கள்

01. திரு. சண்முகம் என்னும் தனிவியாபாரியின் 2003 செப்டம்பர் மாதத்திற்கான வியாபாரக் கொடுக்கல் வாங்கல்கள் பின்வருமாறு :
- செப்டம்பர்
- 1 ரூபா. 400,000 காசாக மூல்தனமிட்டு வியாபாரம் ஆரம்பிக்கப்பட்டது.
 - 2 ரூபா. 100,000 காசாக வைப்புச் செய்து செங்கலடி இலங்கை வங்கிக் கிளையில் நடைமுறைக் கணக்கு ஒன்று திறக்கப்பட்டது.
 - 3 ரூபா. 40,000வுக்கு காசுமூலம் தளபாடமும் உபகரணங்களும் கொள்வனவு செய்யப்பட்டன.
 - 4 காசுமூலம் ரூபா. 50,000வுக்கு வியாபாரத்திற்கான பொருட்கள் கொள்வனவு செய்யப்பட்டன.
 - 5 காசோலை மூலம் ரூபா. 10,000 உள்வந்த வண்டிக்கூலி செலுத்தப்பட்டது.
 - 6 ரூபா. 30,000 வுக்கு பொருட்கள் காசுக்கு விற்கப்பட்டன.
 - 8 காசுமூலம் ரூபா. 24,000 செலுத்தியும் காசோலை மூலம் ரூபா. 16,000 செலுத்தியும் ரூபா. 40,000வுக்கு பொருட்கள் கொள்வனவு செய்யப்பட்டன.
 - 10 மோகன் ஸ்டோரிலிருந்து ரூபா. 20,000 வுக்கும் குமரன் ஸ்டோரிலிருந்து ரூபா. 30,000 வுக்கும் பொருட்கள் கடனுக்குக் கொள்வனவு செய்யப்பட்டன.
 - 12 ரூபா. 24,000 வுக்கு பொருட்கள் காசுக்கு விற்கப்பட்டன.
 - 15 நேசனுக்கு ரூபா. 13,000 வுக்கும் தாசனுக்கு ரூபா. 15,000வுக்கும் பொருட்கள் கடனுக்கு விற்கப்பட்டன.
 - 17 காசோலை மூலம் ரூபா. 4,000 விநியோகச் செலவு செலுத்தப்பட்டது.
 - 18 மோகன் ஸ்டோருக்கு ரூபா. 1,000 பெறுமதியான பொருட்களும் குமரன் ஸ்டோருக்கு ரூபா. 2,000வான பொருட்களும் திருப்பியனுப்பப்பட்டன.
 - 20 விற்பனையாளர் சம்பளம் ரூபா. 10,000 காசு மூலம் செலுத்தப்பட்டது.

- 21 நேசனிடமிருந்து ரூபா. 400 பெறுமதியான பொருட்களும் தாசனிடமிருந்து ரூபா. 1,000 பெறுமதியான பொருட்களும் திருப்பிப்பெறப்பட்டன.
- 22 மோகன் ஸ்டோருக்கு அதன் ரூபா. 10,000 கடனைத் தீர்ப்பதற்கு ரூபா. 1,000 காசுக் கழிவைப் பெற்றுக்கொண்டு ரூபா. 9,000 காசோலை மூலம் செலுத்தப்பட்டது.
- 24 நேசனிடமிருந்து அவரது ரூபா. 9,000 கடனைத் தீர்ப்பதற்காக ரூபா. 600 காசுக் கழிவினை அனுமதித்த பின்னர் ரூபா. 8,400 காசோலை மூலம் பெறப்பட்டது.
- 25 குமரன் ஸ்டோருக்கு அதன் ஒரு பகுதிக் கடனைத் தீர்ப்பதற்கு கடனில் 5% கழிவினைப் பெற்றுக்கொண்டு ரூபா. 19,000 காசோலை மூலம் செலுத்தப்பட்டது.
- 26 தாசனுக்கு அவரது கடனில் ஒரு பகுதியைத் தீர்ப்பதற்கு கடனில் 5% காசுக்கழிவை அனுமதித்த பின்னர் ரூபா. 9,500 காசாகப் பெறப்பட்டது. நேசனிடமிருந்து பெற்ற காசோலை வங்கியிலிடப்பட்டது.
- 27 வியாபார சில்லறைச் செலவுகளைச் செய்வதற்காக ரூபா. 1,000 வங்கியிலிருந்து எடுக்கப்பட்டது.
- 28 காசோலை மூலம் ரூபா. 10,000, வாடகை செலுத்தப்பட்டது.
- 29 ரூபா. 30,000 வுக்கு பொருட்கள் காசுக்கு விற்கப்பட்டன.
- 30 தனிப்பட்ட செலவுகளுக்காக ரூபா. 3,000 வங்கியிலிருந்து எடுக்கப்பட்டது.
- 30 வங்கிக்கட்டணம் ரூபா. 1,000 வங்கியால் அறவிடப்பட்டது.

வேண்டப்படுவது :

மேற்கூறிய கொடுக்கல் வாங்கல்களை துணையேடுகளில் பதிவு செய்து பேரேடுகளுக்கு மாற்றி, பேரேடுகளைச் சமப்படுத்தி 30.09.2003 இல் உள்ளவாறான பரிட்சை மீதியைத் தயாரிக்குக.

(30 புள்ளிகள்)

02. 30.09.2003 இல் முடிவுற்ற ஆண்டுக்கான டிஸ்கோ விளையாட்டுக் கழகத்தின் கொள்ளல் கொடுத்தல் கணக்கு பின்வருமாறு :

கொள்ளல்கள்	ரூபா.	கொடுத்தல்கள்	ரூபா.
01.10.2002 இல் காசு மீதி	42,000	மைதானப் பராமரிப்பு	80,400
அங்கத்தவர் சந்தா	197,400	மதுச்சாலை சம்பளம்	24,000
நுழைவுச்சீட்டு விற்பனை	87,400	காகிதாதிகள்	5,200
நன்கொடைகள்	40,000	பரிசுகள்	63,600
மதுச்சாலை கடன்பட்டோரி		காப்புறுதி	4,800
டமிருந்து பெற்ற காசு	161,200	விளையாட்டு உபகரணம்	50,000

தளபாடம்	100,000
மதுச்சாலை கடன்கொடுத்தோருக்குச் செலுத்தியது	80,000
விளையாட்டுப்போட்டிச் செலவு	33,600
வருடாந்த பகல் போசனம்	36,000
30.09.2003இல் காசு மீதி	50,400
528,000	528,000

ஏனைய மீதிகள் பின்வருமாறு :

	30.09.2002	30.09.2003
	ரூபா.	ரூபா.
காணி கட்டடம் (புத்தகப் பெறுமதி)	250,000	240,000
தளபாடம் (புத்தகப் பெறுமதி)	80,000	160,000
விளையாட்டு உபகரணம் (புத்தகப் பெறுமதி)	70,000	110,000
சந்தா நிலுவைகள்	9,000	7,000
முற்பணச் சந்தா	6,400	2,400
மதுச்சாலை கடன்பட்டோர்	25,000	30,000
மதுச்சாலை கடன்கொடுத்தோர்	16,000	13,000
மதுச்சாலை இருப்பு	15,000	18,000

வேண்டப்படுவது :

டிஸ்கோ விளையாட்டுக் கழகத்தின் பின்வருவனவற்றைத் தயாரிக்குக.

- 01.10.2002 இல் உள்ளவாறான நிதிநிலைமைக் கூற்று.
- 30.09.2003 இல் முடிவுற்ற ஆண்டுக்கான மதுச்சாலை வியாபாரக் கணக்கு.
- சந்தாக் கணக்கு.
- 30.09.2003 இல் முடிவுற்ற ஆண்டுக்கான வருமானச் செலவுக் கணக்கு.
- 30.09.2003 இல் உள்ளவாறான நிதிநிலைமைக் கூற்று.

(25 புள்ளிகள்)

03 திரு. கணபதிப்பிள்ளை என்னும் தனி வியாபாரி தனது கணக்கேடுகளை ஒழுங்காகப் பேணவில்லை. ஆயினும் 30.09.2003 இல் முடிவுற்ற நிதியாண்டுக்கான பின்வரும் தகவல்களை அவர் வழங்கக்கூடியவராக உள்ளார்.

ஆண்டுக்காலத்தில் இடம்பெற்ற காசுக் கொடுக்கல் வாங்கல்களின் சுருக்கம் :

ரூபா.

காசுக் கொள்வனவு	75,000
கடன்கொடுத்தோருக்குச் செலுத்தியது	165,000
சம்பளம் செலுத்தியது	20,000
விற்பனைச் செலவுகள் செலுத்தியது	12,000
வாடகை வரி செலுத்தியது	3,500
மின்சாரம் செலுத்தியது	8,500
காசு விற்பனைகள்	123,000
கடன்பட்டோரிடமிருந்து பெற்ற காசு	212,000
தளபாடம் வாங்கியது	25,000

ஏனைய தகவல்கள் :

	30.09.2002	30.09.2003
	ரூபா.	ரூபா.
காணி கட்டடம்	200,000	190,000
தளபாடங்கள்	60,000	80,000
இருப்புக்கள்	30,000	25,000
கடன்பட்டோர்	23,000	28,000
கடன்கொடுத்தோர்	17,000	14,000
மின்கட்டணம் சென்மதி	2,500	2,000
முற்பண விளம்பரம்	2,000	3,000
காசுமீதி	5,000	6,000

ஏனைய தகவல்கள் :

- திரு. கணபதிப்பிள்ளை ஆண்டுக்காலத்தில் தனது தனிப்பட்ட தேவைக்காக வியாபாரத்திலிருந்து காசினைப் பற்றியதாகக் கூறுகின்றார். ஆனால் அதைப் பற்றிய கணக்குப் பதிவினை அவர் பேணவில்லை.
- காணி கட்டடம் மற்றும் தளபாடங்கள் மீதான ஆண்டுக்கான பெறுமானத்தேய்வு முறையே ரூபா. 10,000 வும் ரூபா. 5,000 வும் ஆகும்.

வேண்டப்படுவது :


திரு. கணபதிப்பிள்ளைக்காக பின்வருவனற்றைத் தயாரிக்குக.

- காசுக் கணக்கு
- 30.09.2003 இல் முடிவுற்ற ஆண்டுக்கான வியாபார, இலாப நட்டக்கணக்கு.
- 30.09.2003 இல் உள்ளவாறான ஐந்தொகை (உங்கள் செய்கைகளைத் தெளிவாகக் காட்டுக.)

(25 புள்ளிகள்)

04. மணி, குமார், சிவா என்போர் இலாப நட்டங்களை 2 : 2 : 1 என்ற விகிதத்தில் பங்கு கொள்ளும் பங்காளராவர். 30.09.2003 இல் பங்குடமையின் பரீட்சை மீதி பின்வருமாறு :

	ரூபா.	ரூபா.
மூலதனம் - மணி	200,000	காணி கட்டடம் 350,000
- குமார்	200,000	தளபாடம் 150,000
- சிவா	100,000	இருப்புக்கள் 100,000
பொது ஒதுக்கம்	100,000	கடன்பட்டோர் 70,000
கடன்கொடுத்தோர்	100,000	காசு மீதி 30,000
	<u>700,000</u>	<u>700,000</u>



01.10.2003 இலிருந்து நாதன் என்பவரை தமது பங்குடமையில் அனுமதிப்பதற்கு பங்காளர்கள் இணங்கிக் கொண்டனர். நாதனின் இலாபநட்டப் பங்கு 1/6 ஆகும். அவர் ரூபா. 100,000 மூலதனத்தைக் காசாகக் கொண்டு வந்தார். பழைய பங்காளர்களின் இலாப நட்ட விகிதம் மாறாமல் பேணப்பட்டது. புதிய பங்காளர் சேர்ந்த திகதியில் பங்குடமையின் நன்மதிப்பு ரூபா. 60,000 ஆக மதிப்பீடு செய்யப்பட்டது.

நன்மதிப்புக்கு கணக்கு எதுவும் திறக்காமல் பங்காளர் மூலதனக் கணக்கினூடாகச் செம்மையாக்குவதெனத் தீர்மானிக்கப்பட்டது. மேலும் அத்திகதியில் பின்வரும் சொத்துக்கள் மீள்மதிப்பீடு செய்யப்பட்டன.

	ரூபா.
காணி கட்டடம்	460,000
தளபாடம்	140,000
இருப்புக்கள்	90,000
கடன்பட்டோர்	60,000

வேண்டப்படுவது :

பின்வருவனவற்றைத் தயாரிக்குக.

- நிரல் முறையில் பங்காளர் மூலதனக் கணக்குகள்.
- சொத்து மீள்மதிப்பீட்டுக் கணக்கு.
- 01.10.2003 இல் உள்ளவாறான ஐந்தொகை.

(20 புள்ளிகள்)